



-:प्रेस नोट:-

दिनांक- 25.11.2025

कार्यालय पुलिस अधीक्षक बांदा

- ❖ यातायात माह के दौरान भागवत प्रसाद मेमोरियल पब्लिक स्कूल के छात्र/छात्राओं द्वारा महेश्वरी देवी चौराहा पर नुक्कड़ नाटक के माध्यम से यातायात नियमों के प्रति आम-जनमानस को किया गया जागरूक ।

विवरण- पुलिस अधीक्षक बांदा श्री पलाश बंसल के कुशल निर्देशन में यातायात माह नवंबर के अंतर्गत जनपद में होने वाली दुर्घटनाओं को नियंत्रित करने तथा यातायात नियमों के प्रति आम-जनमानस को जागरूक करने हेतु की जा रही कार्यवाही के क्रम में आज दिनांक 25.11.2025 को सहायक पुलिस अधीक्षक/क्षेत्राधिकारी नगर सुश्री मेविस टॉक के नेतृत्व में महेश्वरी देवी चौराहा पर विशेष कार्यक्रम आयोजित किया गया । कार्यक्रम के दौरान भागवत प्रसाद के छात्र/छात्राओं द्वारा नुक्कड़ नाटक के माध्यम से आमजन मानस को यातायात नियमों के पालन का संदेश दिया । छात्र/छात्राओं ने अपने अभिनय से यह समझाया कि बिना ड्राइविंग लाइसेन्स के वाहन न चलाने, बिना हेलमेट दुपहिया वाहन न चलाने, चार पहिया वाहन चलाते समय सीट बेल्ट अवश्य लगाने, ओवर स्पीड में वाहन न चलाने, दो पहिया वाहन में दो से अधिक व्यक्तियों को न बैठाने, शराब पीकर वाहन न चलाने, सिग्नल की बत्तियों को देखकर ही चौराहे को सावधानी पूर्वक पार करें तथा अपनी लेन में चलने आदि के संबंध में नुक्कड़ नाटक के माध्यम से जागरूक किया गया । सहायक पुलिस अधीक्षक/क्षेत्राधिकारी नगर बांदा सुश्री मेविस टॉक ने छात्र/छात्राओं को संबोधित करते हुए कहा कि “सड़क सुरक्षा जीवन रक्षा है”, अतः प्रत्येक नागरिक को यातायात नियमों का कड़ाई से पालन करना चाहिए । उन्होंने यह भी कहा कि समाज में दुर्घटनाओं को रोकने के लिए बिना हेलमेट व्यक्ति को ‘हेलमेट गिफ्ट’ करने की परंपरा अपनाई जानी चाहिए, ताकि सुरक्षा का संदेश हर घर तक पहुंचे । उन्होंने छात्राओं से आग्रह किया कि वे स्वयं नियमों का पालन करें और अपने परिवार व आसपास के लोगों को भी जागरूक करें । कार्यक्रम में कॉलेज के अध्यापकगण, अध्यापिकाएं, यातायात प्रभारी श्री संजय कुमार मिश्रा मय टीम तथा बड़ी संख्या में नागरिक उपस्थित रहे ।